

**2600 MHz လှိုင်းနှုန်းစဉ်လေလံတွင် လေလံအောင်မြင်ခဲ့သည့် Fortune Telecom Co.,Ltd
နှင့်စပ်လျဉ်းသည့် ကိစ္စများအကျဉ်းချုပ်**

- ၁။ ပို့ဆောင်ရေးနှင့် ဆက်သွယ်ရေးဝန်ကြီးဌာန၊ ဆက်သွယ်ရေးညွှန်ကြားမှုဦးစီးဌာနမှ ၂၀၁၆ ခုနှစ်၊ အောက်တိုဘာလတွင် 2600 MHz လှိုင်းနှုန်းစဉ် Region Wide အသုံးပြုခွင့် လိုင်စင်ကို Simultaneous Multiple Round Auction (SMRA) နည်းလမ်းကို အသုံးပြု၍ မြန်မာနိုင်ငံကိုယ်မြေ (၃) ခု ပိုင်းခြားပြီး လေလံပြုလုပ်ခဲ့ရာ Fortune International Limited သည် နယ်မြေ (၁) တွင် လိုင်စင်သက်တမ်း (၁၅) နှစ် ရှိသော 2600 MHz လှိုင်းနှုန်းစဉ် (20 MHz) ကို အမေရိကန်ဒေါ်လာ (၆.၀၉) သန်းဖြင့် လေလံအောင်မြင်ခဲ့ပါသည်။
- ၂။ 2600 MHz လှိုင်းနှုန်းစဉ်လေလံရလဒ်နှင့် ဆက်လက်ဆောင်ရွက်ရမည့် လုပ်ငန်းစဉ်များအား Lot 1.1 တွင် လေလံအောင်မြင်ခဲ့သော Fortune International Limited သို့ (၂၀.၁၀.၂၀၁၆) ရက်နေ့တွင် အကြောင်းကြားခဲ့ပါသည်။
- ၃။ လှိုင်းနှုန်းစဉ် အသုံးပြုခ (ပထမအရစ်) ပေးဆောင်နိုင်ပါရန် လေလံအောင်မြင်သည့် Fortune International Limited ကုမ္ပဏီသို့ လေလံအောင်မြင်ခဲ့သည့် နှုန်းထား၏ (၅၀%) အား လှိုင်းနှုန်းစဉ် အသုံးပြုခ (ပထမအရစ်) အဖြစ် အမေရိကန်ဒေါ်လာ (၃.၀၄၅) သန်းအား ၃၁.၁၂.၂၀၁၆ ရက်နေ့ထက် နောက်မကျစေဘဲ ပေးသွင်းရန်နှင့် သတ်မှတ်ရက်အတွင်း ပေးသွင်းခြင်းမရှိပါက Bid Deposit US\$ 500,000.00 (အမေရိကန်ဒေါ်လာ ငါးသိန်းတိတိ) အား နိုင်ငံတော် ဘဏ္ဍာအဖြစ် ပေးသွင်းသွားမည် ဖြစ်ကြောင်း (၃၁.၁၀.၂၀၁၆) ရက်နေ့တွင် အကြောင်းကြားစာ ပေးပို့ခဲ့ပါသည်။
- ၄။ လေလံအောင်မြင်သည့် Fortune International Limited သို့ လေလံအောင်မြင်ခဲ့သည့် နှုန်းထား၏ (၅၀%) အား လှိုင်းနှုန်းစဉ်အသုံးပြုခ (ပထမအရစ်) အဖြစ် ငွေလဲလှယ်နှုန်းထား(1 USD=၁၂၈၅ ကျပ်) ဖြင့် တွက်ချက်၍ (၃၁.၁၂.၂၀၁၆) ရက်နေ့ နောက်ဆုံးထား ပေးဆောင်ရန် (၂၁.၁၂.၂၀၁၆) ရက်နေ့တွင် အကြောင်းကြားစာ ပေးပို့ခဲ့ပါသည်။
- ၅။ Fortune International Limited က လှိုင်းနှုန်းစဉ်အသုံးပြုခ (ပထမအရစ်) ဖြစ်သည့် ကျပ် ၃,၉၁၂,၈၂၅,၀၀၀ (ကျပ် သုံးထောင်ကိုးရာတစ်ဆယ့်နှစ်သန်း ရှစ်သိန်းနှစ်သောင်း ငါးထောင်တိတိ) အား (၂၇.၁၂.၂၀၁၆) ရက်နေ့တွင် ပေးသွင်းခဲ့ပါသည်။
- ၆။ လှိုင်းနှုန်းစဉ်ဆိုင်ရာနည်းဥပဒေ အပိုဒ်(၂၀) အရ “လှိုင်းနှုန်းခွင့် အသုံးပြုခွင့်ကာလသည် သက်ဆိုင်ရာ လုပ်ငန်းလိုင်စင်သက်တမ်းထက် မကျော်လွန်စေရဟုဖော်ပြထားသည့် အတွက် 2600 MHz လှိုင်းနှုန်းစဉ် လိုင်စင်အား လုပ်ငန်းလိုင်စင်သက်တမ်းရှိသည် အထိသာ သတ်မှတ်ချထားပေးသွားမည်ဖြစ်ပြီး လှိုင်းနှုန်းစဉ်အသုံးပြုခအား လေလံအောင်မြင်ခဲ့သည့် ဈေးနှုန်းဖြင့် အချိုးကျတွက်ချက်ကောက်ခံသွားမည် ဖြစ်ကြောင်းနှင့် လိုင်စင်ထုတ်ယူနိုင်ရေး Fortune International Limited သို့ ၂၃.၂.၂၀၁၇ ရက်နေ့တွင် အကြောင်းကြားစာပေးပို့ခဲ့ပါသည်။
- ၇။ Fortune International Limited သို့ Effective Date (၂၄.၄.၂၀၁၇) ရက်နေ့ဖြင့် 2600 MHz လှိုင်းနှုန်းစဉ် လိုင်စင်အား (၂၄.၄.၂၀၁၇) ရက်နေ့တွင် ပေးအပ်ခဲ့ပါသည်။

- ၈။ Fortune International Limited မှ Fortune Telecom Co.,Ltd သို့ အမည်ပြောင်းလဲလိုကြောင်းတင်ပြလာမှုနှင့်စပ်လျဉ်း၍ ပို့ဆောင်ရေးနှင့်ဆက်သွယ်ရေး ဝန်ကြီးဌာန၊ စီမံခန့်ခွဲရေးကော်မတီအစည်းအဝေး အမှတ်စဉ် (၁/၂၀၁၈) ၏ ခွင့်ပြုချက် ဖြင့် Fortune International Limited သို့ ပေးအပ်ထားသည့် 2600 MHz Spectrum License အား Fortune Telecom Co.,Ltd သို့ (၂၇.၂.၂၀၁၈) ရက်နေ့တွင် ပြောင်းလဲ ပေးအပ်ခဲ့ပါသည်။
- ၉။ Fortune International Limited က 2600 MHz Spectrum License တွင်ပါရှိသော အချက် (၂) ချက်အား ပြင်ဆင်မွမ်းမံလိုကြောင်း (၂၃.၁၁.၂၀၁၇) ရက်နေ့တွင် တင်ပြလာမှု အပေါ် ဆက်သွယ်ရေးညွှန်ကြားမှုဦးစီးဌာနအနေဖြင့် လိုင်စင်တွင်ပြင်ဆင်သည့် အချက် များအား (၁၄.၃.၂၀၁၈) ရက်နေ့တွင် Fortune Telecom Co.,Ltd သို့ ပြင်ဆင်ပေးအပ်ခဲ့ပါ သည်။
- ၁၀။ ဆက်သွယ်ရေးညွှန်ကြားမှုဦးစီးဌာနသည် Fortune Telecom Co.,Ltd သို့ 2600 MHz လှိုင်းနှုန်းစဉ်အသုံးပြုခ ဒုတိယအရစ်ဖြစ်သော အမေရိကန်ဒေါ်လာ (၁.၁၁၆၅) သန်း အား ငွေတောင်းခံလွှာထုတ်ဆင့်သောနေ့ရက်ရှိ မြန်မာနိုင်ငံတော်ဗဟိုဘဏ်၏ ငွေလဲနှုန်းထား ဖြင့်တွက်ချက်၍ (၂၃.၄.၂၀၁၈) ရက်နေ့ နောက်ဆုံးထား ပေးသွင်းနိုင်ရေး (၃.၄.၂၀၁၈) ရက်နေ့တွင် အကြောင်းကြားခဲ့ပါသည်။
- ၁၁။ အဆိုပါအကြောင်းကြားခဲ့မှုအပေါ် Fortune Telecom Co.,Ltd က Performance Bond နှင့်တကွ ပေးသွင်းရန် ကျန်ရှိနေသော 2600 MHz Spectrum License Fees အား သတ်မှတ်ထားသည့် အချိန်ကာလအတွင်း ပေးသွင်းနိုင်ရန် အခက်အခဲများရှိပါသော ကြောင့် လုပ်ငန်းစတင်ချိန်ဖြစ်သော ၂၀၁၈ ခုနှစ်၊ ဇူလိုင်လအထိ (၂၉.၇.၂၀၁၈) ရက်နေ့ တွင် ပြန်လည် တင်ပြလာရာ ဦးစီးဌာနအနေဖြင့် လိုင်စင်ထုတ်ပေးခြင်းဆိုင်ရာနည်းဥပဒေ အပိုဒ်(၂၅) (က) အရ နှောင့်နှေးကြေးအား ပေးဆောင်ရန်စေ့ရောက်သည့် (၂၃.၄.၂၀၁၈) ရက်နေ့မှစတင်၍ ငွေပေးဆောင်သည့်နေ့အထိ တွက်ချက်ကောက်ခံသွားမည်ဖြစ်ကြောင်း (၂၅.၄.၂၀၁၈) ရက်နေ့တွင် အကြောင်းပြန်ကြားခဲ့ပါသည်။
- ၁၂။ Fortune Telecom Co.,Ltd က 2600 MHz လှိုင်းနှုန်းစဉ်အသုံးပြုခ ဒုတိယအရစ် ပေးသွင်းနိုင်ရေးအား (၆.၆.၂၀၁၈) ရက်နေ့မတိုင်မီအထိ ရွှေ့ဆိုင်းပေးပါရန် ထပ်မံတင်ပြ လာမှုအပေါ် နှောင့်နှေးကြေးအား ငွေပေးဆောင်သည့်နေ့အထိ တွက်ချက် ကောက်ခံသွား မည် ဖြစ်ကြောင်း (၃၀.၅.၂၀၁၈) ရက်နေ့တွင် အကြောင်းပြန်ကြားခဲ့ပါသည်။
- ၁၃။ Fortune Telecom Co.,Ltd က 2600 MHz လှိုင်းနှုန်းစဉ်အသုံးပြုခ ဒုတိယအရစ်အား (၂၀.၆.၂၀၁၈) ရက်နေ့တွင် ပေးသွင်းခဲ့ပါသည်။
- ၁၄။ ဆက်သွယ်ရေးညွှန်ကြားမှုဦးစီးဌာနသည် Fortune Telecom Co.,Ltd သို့ 2600 MHz လှိုင်းနှုန်းစဉ်အသုံးပြုခ ဒုတိယအရစ်ဖြစ်သော အမေရိကန်ဒေါ်လာ (၁.၁၁၆၅) သန်း အား သတ်မှတ်ရက်အတွင်း ပေးသွင်းနိုင်ခဲ့ခြင်းမရှိသည့် အတွက် ပေးဆောင်ရန် စေ့ရောက်ခဲ့ သည့် နေ့ရက်မှ အမှန်ပေးသွင်းခဲ့သည့်နေ့ရက်အထိ ရက်ပေါင်း (၅၇) ရက်အတွက်

ကျသင့်သည့်အတိုး အမေရိကန်ဒေါ်လာ ၂၀,၉၂၂.၉ နှင့်ညီမျှကျပ် ၂၇,၈၆၉,၃၀၃ အား ပေးသွင်းရန် (၂၂.၆.၂၀၁၈) ရက်နေ့တွင် အကြောင်းကြားခဲ့ပါသည်။

- ၁၅။ အဆိုပါကိစ္စနှင့်စပ်လျဉ်း၍ Fortune Telecom Co.,Ltd နှင့် (၂၀.၉.၂၀၁၈) ရက်နေ့တွင် သို့ အစည်းအဝေးပြုလုပ်ခဲ့ပြီး အတိုးအား (၂၈.၉.၂၀၁၈) ရက်နေ့နောက်ဆုံးထား ပေးဆောင် နိုင်ရေး (၂၅.၉.၂၀၁၈) ရက်နေ့တွင် ထပ်မံအကြောင်းကြားခဲ့ပါသည်။
- ၁၆။ Fortune Telecom Co.,Ltd မှ 2600 MHz လှိုင်းနှုန်းစဉ်အသုံးပြုခ ဒုတိယအရစ်အတွက် အတိုးကို (၂၇.၉.၂၀၁၈)ရက်နေ့တွင် ပေးသွင်းခဲ့ပါသည်။
- ၁၇။ 2600 MHz Spectrum License အတွက် လှိုင်းနှုန်းစဉ်အသုံးပြုခ၏ (တတိယအရစ်) အဖြစ် အမေရိကန်ဒေါ်လာ (၁.၁၁၆၅) သန်းကို (၂၃.၄.၂၀၁၉) ရက်နေ့ နောက်ဆုံးထား၍ ပေးသွင်းနိုင်ရေး (၈.၄.၂၀၁၉)ရက်နေ့တွင် အကြောင်းကြားခဲ့ပါသည်။
- ၁၈။ Fortune Telecom Co.,Ltd က 2600 MHz Spectrum License အတွက် လှိုင်းနှုန်းစဉ်အသုံးပြုခ၏ (တတိယအရစ်) ကို (၂) နှစ် ဆိုင်းငံ့၍ ပေးဆောင်ခွင့်ပြုပါရန် (၇.၆.၂၀၁၉) ရက်နေ့တွင် တင်ပြလာပါသည်။
- ၁၉။ 2600 MHz Spectrum License အတွက် လှိုင်းနှုန်းစဉ်အသုံးပြုခ၏ (တတိယအရစ်) ကို (၂) နှစ် ဆိုင်းငံ့၍ ပေးဆောင်ခွင့်ပြုပါရန် တင်ပြလာမှုနှင့်စပ်လျဉ်း၍ သိရှိနိုင်ပါရန်နှင့် လမ်းညွှန်မှုပြုနိုင်ပါရန် (၁၉.၆.၂၀၁၉) ရက်နေ့တွင် ဝန်ကြီးရုံးသို့ တင်ပြခဲ့ပါသည်။
- ၂၀။ 2600 MHz Spectrum License အတွက် လှိုင်းနှုန်းစဉ်အသုံးပြုခ၏ (တတိယအရစ်) ကို (၂) နှစ် ဆိုင်းငံ့၍ ပေးဆောင်ခွင့်ပြုပါရန် တင်ပြလာခြင်းအပေါ် ခွင့်မပြုပါကြောင်းနှင့် မူလ သတ်မှတ်ထားသည့် သတ်မှတ်ရက်အတွင်း ကောက်ခံသွားရန် ဝန်ကြီးရုံးမှ (၂၅.၆.၂၀၁၉) ရက်နေ့တွင် အကြောင်းကြားလာပါသည်။
- ၂၁။ 2600 MHz Spectrum License အတွက် လှိုင်းနှုန်းစဉ်အသုံးပြုခ၏ (တတိယအရစ်) ကို (၂) နှစ် ဆိုင်းငံ့၍ ပေးဆောင်ခွင့်ပြုပါရန် တင်ပြလာခြင်းအပေါ် ခွင့်မပြုပါကြောင်းနှင့် မူလသတ်မှတ်ထားသည့် သတ်မှတ်ရက်အတွင်း ကောက်ခံသွားပြီး ပေးဆောင်ရန် ပျက်ကွက်မှုအတွက် အတိုးကောက်ခံသွားမည်ဖြစ်ကြောင်း (၈.၇.၂၀၁၉) ရက်နေ့တွင် အကြောင်းကြားခဲ့ပါသည်။
- ၂၂။ Fortune Telecom Co.,Ltd မှ 2600 MHz လှိုင်းနှုန်းစဉ်အသုံးပြု၍ LTE Wireless Broadband Service ကို (၂၉.၁၁.၂၀၁၉) ရက်နေ့တွင် မြိတ်မြို့၌ စတင်မိတ်ဆက်ခဲ့ပြီး (၁၁.၁၂.၂၀၁၉) ရက်နေ့မှသာ အများပြည်သူထံသို့ Commercial Launch ပြုလုပ်၍ စတင် ရောင်းချပေးသွားမည် ဖြစ်ကြောင်း (၅.၁၂.၂၀၁၉) ရက်နေ့တွင် တင်ပြလာပါသည်။
- ၂၃။ Fortune Telecom Co.,Ltd မှ 2600 MHz လှိုင်းနှုန်းစဉ်အသုံးပြုခ (တတိယအရစ်) ကို လာရောက်ပေးသွင်းခြင်း မရှိသေးပါသဖြင့် အမြန်ဆုံး (အမြန်ဆုံး) လာရောက်ပေးသွင်း ရန် (၂၃.၁၂.၂၀၁၉) ရက်နေ့တွင် ထပ်မံသတိပေး အကြောင်းကြား ခဲ့ပါသည်။

- ၂၄။ Fortune Telecom Co.,Ltd မှ 2600 MHz Spectrum License အတွက် လှိုင်းနှုန်းစဉ် အသုံးပြုခ၏ (တတိယအရစ်) ကို ဆိုင်းငံပေးသွင်းခွင့်ပြုနိုင်ပါရန် (၂၇.၁.၂၀၂၀) ရက်နေ့တွင် တင်ပြခဲ့ပါသည်။
- ၂၅။ Fortune Telecom Co.,Ltd မှ 2600 MHz လှိုင်းနှုန်းစဉ်အသုံးပြုခ (တတိယအရစ်) ဖြစ်သော အမေရိကန်ဒေါ်လာ (၁.၁၁၆၅) သန်းအား ဆိုင်းငံပေးသွင်းခွင့်ပြုပါရန် တင်ပြလာခြင်းအပေါ် ဌာနအနေဖြင့်လက်မခံပါကြောင်းနှင့် ပေးဆောင်ရမည့်အခကြေးငွေ အား သတ်မှတ်ရက်အတိုင်း ပေးသွင်းပါရန် (၂၈.၁.၂၀၂၀) ရက်နေ့တွင် အကြောင်းကြားခဲ့ပါသည်။
- ၂၆။ 2600 MHz Spectrum License အတွက် လှိုင်းနှုန်းစဉ်အသုံးပြုခ၏ (တတိယအရစ်) ကို ဆိုင်းငံပေးသွင်းခွင့်ပြုနိုင်ပါရန် တင်ပြလာသည့်ကိစ္စနှင့်စပ်လျဉ်း၍ စိစစ်တင်ပြရန် ဝန်ကြီးရုံးမှ (၃၀.၁.၂၀၂၀) ရက်နေ့တွင် အကြောင်းကြားလာပါသည်။
- ၂၇။ Fortune Telecom Co.,Ltd မှ 2600 MHz လှိုင်းနှုန်းစဉ်အသုံးပြုခ (တတိယအရစ်) ဖြစ်သော အမေရိကန်ဒေါ်လာ (၁.၁၁၆၅) သန်းအား ဆိုင်းငံပေးသွင်းခွင့်ပြုပါရန် တင်ပြလာခြင်းအပေါ် ဌာနအနေဖြင့်လက်မခံပါကြောင်းနှင့် ပေးဆောင်ရမည့်အခကြေးငွေ အား သတ်မှတ်ရက်အတိုင်း ပေးသွင်းရန် ထပ်မံအကြောင်းကြားခဲ့ပြီးဖြစ်ကြောင်း ဝန်ကြီးရုံးသို့ (၇.၂.၂၀၂၀) ရက်နေ့တွင် စိစစ် တင်ပြခဲ့ပါသည်။
- ၂၈။ 2600 MHz Spectrum License အတွက် လှိုင်းနှုန်းစဉ်အသုံးပြုခ၏ (တတိယအရစ်) ပေးဆောင်ရန် ပျက်ကွက်ခြင်းကိစ္စနှင့်စပ်လျဉ်း၍ Fortune Telecom Co.,Ltd မှ ဆိုင်းငံပေးသွင်းခွင့်ပြုပါရန် တင်ပြလာခြင်းအပေါ် လက်ခံရန်မသင့်ပါကြောင်း ဦးစီးဌာန အနေဖြင့် ဝန်ကြီးရုံးသို့ (၂၀.၃.၂၀၂၀) ရက်နေ့တွင် သုံးသပ်တင်ပြခဲ့ပါသည်။
- ၂၉။ ဆက်သွယ်ရေးညွှန်ကြားမှုဦးစီးဌာနသည် Fortune Telecom Co.,Ltd သို့ 2600 MHz လှိုင်းနှုန်းစဉ်အသုံးပြုခ (တတိယအရစ်) အား (၃၁.၁.၂၀၂၀) ရက်နေ့နောက်ဆုံးထား ပေးသွင်းပါရန်နှင့် ပေးဆောင်ရန်ပျက်ကွက်မှုအတွက် အတိုးကောက်ခံသွားမည်ဖြစ်ကြောင်း နောက်ဆုံးအကြိမ်အဖြစ် (၂၂.၁.၂၀၂၀) ရက်နေ့တွင် သတိပေး အကြောင်းကြားစာ ပေးပို့ ခဲ့ပါသည်။
- ၃၀။ Fortune Telecom Co.,Ltd မှ 2600 MHz လှိုင်းနှုန်းစဉ်အသုံးပြုခ (တတိယအရစ်) ဖြစ်သော အမေရိကန်ဒေါ်လာ (၁.၁၁၆၅) သန်းအား ဆိုင်းငံပေးသွင်းခွင့်ပြုပါရန် တင်ပြလာခြင်းအပေါ် ဌာနအနေဖြင့်ခွင့်ပြုနိုင်ခြင်းမရှိပါသဖြင့် လိုင်စင်ပါသတ်မှတ်ချက် အတိုင်း ပေးသွင်းနိုင်ရေး ဆောင်ရွက်သွားပါရန် (၂၀.၄.၂၀၂၀) ရက်နေ့တွင် ထပ်မံ အသိပေး အကြောင်းကြားခဲ့ပါသည်။

- ၃၁။ Fortune Telecom Co.,Ltd အနေဖြင့် 2600 MHz လှိုင်းနှုန်းစဉ်အသုံးပြုခ (တတိယအရစ်) ကို ပေးသွင်းလာခဲ့ခြင်း မရှိသေးပါသဖြင့် (၁.၆.၂၀၂၀) ရက်နေ့ နောက်ဆုံးထား၍ ပေးသွင်းရန် (၂၂.၅.၂၀၂၀) ရက်နေ့တွင် အကြောင်းကြားခဲ့ပါသည်။
- ၃၂။ Fortune Telecom Co.,Ltd သို့ 2600 MHz Spectrum License အတွက် လှိုင်းနှုန်းစဉ်အသုံးပြုခ (တတိယအရစ်) ပေးဆောင်ရန် ထပ်ခါထပ်ခါ ပျက်ကွက်ခြင်း အပေါ် အရေးယူဆောင်ရွက်ခြင်း မပြုမီ ဦးစီးဌာန၏စွဲချက်ကို ချေပရန် အခွင့်အရေး ပေးသည့်အနေဖြင့် (၈.၇.၂၀၂၀) ရက်နေ့ နောက်ဆုံးထား၍ ပြန်လည်ရှင်းလင်းတင်ပြ သွားရန် (၂၄.၆.၂၀၂၀) ရက်နေ့တွင် အကြောင်းကြားခဲ့ပါသည်။
- ၃၃။ Fortune Telecom Co.,Ltd မှ 2600 MHz Spectrum License အတွက် လှိုင်းနှုန်းစဉ်အသုံးပြုခ၏ (တတိယအရစ်) ပေးဆောင်ရန်ကိစ္စနှင့် COVID-19 ကြောင့် ဆုံးရှုံးနစ်နာမှုများစွာ ထိခိုက်နစ်နာခဲ့ရပါသဖြင့် နောက်ဆုံးပေးရန်ကျန်ရှိသည့် လိုင်စင်ကြေးကို ကာလတစ်ခုသတ်မှတ်၍ ဆိုင်းငံ့ပေးချေခွင့်ပြုပါရန် (၂၆.၇.၂၀၂၀) ရက်နေ့တွင် အသနားခံတင်ပြလာပါသည်။
- ၃၄။ Fortune Telecom Co.,Ltd သည် လိုင်စင်ပါစည်းကမ်းချက်ကို ဖောက်ဖျက် သည်ဟု ဦးစီးဌာနက ဆုံးဖြတ်ပါ သဖြင့် Fortune Telecom Co.,Ltd ၏ ရှင်းလင်းတင်ပြချက် များအား ဦးစီးဌာနအနေဖြင့် လက်ခံနိုင်ခြင်း မရှိပါကြောင်းနှင့် ဆက်သွယ်ရေးဥပဒေ ပုဒ်မ (၅၇) အရ သတိပေးလိုက်ပြီး 2600 MHz လှိုင်းနှုန်းစဉ် အသုံးပြုခ (တတိယအရစ်) အမေရိကန်ဒေါ်လာ (၁.၁၁၆၅) သန်းကို ဆောလျင်စွာပေးသွင်း သွားရန်နှင့် ထပ်မံပျက်ကွက် ပါကဦးစီးဌာနအနေဖြင့် Fortune Telecom Co.,Ltd သို့ ဥပဒေ/ နည်းဥပဒေ များနှင့်အညီ အရေးယူဆောင်ရွက် သွားမည်ဖြစ်ကြောင်း (၁၀.၈.၂၀၂၀) ရက်နေ့တွင် ထပ်မံအကြောင်းကြားခဲ့ပါသည်။
- ၃၅။ Fortune Telecom Co.,Ltd က ဦးစီးဌာနသို့ ပေးရန်ကျန်ရှိသည့် နောက်ဆုံး တတိယအရစ်ကို ပေးနိုင်ရန်အတွက်လည်း ကြိုးစားဆောင်ရွက်လျက်ရှိပြီး များမကြာမီ ပေးသွင်းသွားနိုင်မည် ဖြစ်ပါကြောင်း (၂.၉.၂၀၂၀) ပြန်လည်တင်ပြ လာပါသည်။
- ၃၆။ Fortune Telecom Co.,Ltd သို့ 2600 MHz လှိုင်းနှုန်းစဉ် အသုံးပြုခ (တတိယအရစ်) အမေရိကန်ဒေါ်လာ (၁.၁၁၆၅) သန်းကို အမြန်ဆုံးပေးသွင်းရန် နှင့် ထပ်ခါထပ်ခါ ပျက်ကွက်ပါက ဆက်သွယ်ရေးဥပဒေ/ နည်းဥပဒေများပါ နည်းလမ်းများအရ လည်းကောင်း၊ 2600 MHz လှိုင်းနှုန်းစဉ်အသုံးပြုခွင့်လိုင်စင်ပါ စည်းမျဉ်းစည်းကမ်းများ အရ လည်းကောင်း အရေးယူဆောင်ရွက်သွားမည် ဖြစ်ကြောင်း (၇.၁၀.၂၀၂၀) ရက်နေ့ တွင် ထပ်မံအကြောင်းကြားခဲ့ပါသည်။

- ၃၇။ ဆက်သွယ်ရေးညွှန်ကြားမှုဦးစီးဌာနသည် လျင်မြန်စွာတိုးတက်ပြောင်းလဲလာသော ဆက်သွယ်ရေး နည်းပညာအသစ်များဖြစ်သည့် 5G ၊ IoT စသည့် နည်းပညာများအတွက် လှိုင်းနှုန်းများကို သတ်မှတ်ချထားပေးနိုင်ရေး ထုတ်ပြန်ထားပြီးဖြစ်သည့် လှိုင်းနှုန်း အစီအစဉ် (Spectrum Roadmap) အား ပြန်လည်သုံးသပ်ခြင်းကို Stakeholder Consultation စုစုပေါင်း (၄) ကြိမ် ပြုလုပ်ခဲ့ပြီး Fortune Telecom Co.,Ltd အပါအဝင် Nationwide မိုဘိုင်းအော်ပရေတာများနှင့် လုပ်ငန်းလိုင်စင် ရရှိထားသူများက ပေးပို့ ထားသည့် အကြံပြုချက်များကို ထည့်သွင်းစဉ်းစား၍ ပြန်လည်သုံးသပ်ခြင်းကို ဆောင်ရွက်လျက် ရှိပါသည်။
- ၃၈။ Fortune Telecom Co.,Ltd သည် 2600 MHz လှိုင်းနှုန်းစဉ်ကို အသုံးပြု၍ Wireless Broadband ဆက်သွယ်ရေး ဝန်ဆောင်မှု လုပ်ငန်းများကို (၁၁.၁၂.၂၀၁၉) ရက်နေ့မှ စတင်ဆောင်ရွက်လျက်ရှိရာ မွန်ပြည်နယ် (မော်လမြိုင်မြို့)၊ တနင်္သာရီတိုင်းဒေသကြီး (မြိတ်မြို့၊ ထားဝယ်မြို့) စသည့် တိုင်းဒေသကြီး(၁) ခုနှင့် ပြည်နယ် (၁) ခုတွင် ၂၀၂၀ ပြည့်နှစ်၊ အောက်တိုဘာလကုန်အထိ သုံးစွဲသူ စုစုပေါင်း (၁,၅၅၇) ခန့်ကို ဝန်ဆောင်မှု ပေးလျက်ရှိသော ကုမ္ပဏီတစ်ခု ဖြစ်ပါသည်။